

Il-Ġurnal Uffiċjali

C 286

tal-Unjoni Ewropea



Edizzjoni bil-Malti

Informazzjoni u Avviżi

Volum 55

22 ta' Settembru 2012

<u>Avviż Nru</u>	<u>Werrej</u>	<u>Pagna</u>
I Riżoluzzjonijiet, rakkomandazzjonijiet u opinjonijiet		
RAKKOMANDAZZJONIJIET		
Il-Bank Ċentrali Ewropew		
2012/C 286/01	Rakkomandazzjoni tal-Bank Ċentrali Ewropew tal-14 ta' Settembru 2012 lill-Kunsill tal-Unjoni Ewropea dwar l-awdituri esterni tal-Banc Ceannais na hÉireann/Central Bank of Ireland (BĊE/2012/20)	1
II Komunikazzjonijiet		
KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZIJI TAL-UNJONI EWROPEA		
Il-Kummissjoni Ewropea		
2012/C 286/02	Awtorizzazzjoni għal għajna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet ⁽¹⁾	2
2012/C 286/03	Awtorizzazzjoni għal għajna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet ⁽¹⁾	4
2012/C 286/04	Ebda oppożizzjoni għal koncentrazzjoni notifikata (Każ COMP/M.6490 – EADS/Israel Aerospace Industries/JV) ⁽¹⁾	6
2012/C 286/05	Ebda oppożizzjoni għal koncentrazzjoni notifikata (Każ COMP/M.6560 – EQT VI/BSN Medical) ⁽¹⁾	6

MT
**Prezz:
EUR 3**
⁽¹⁾ Test b'relevanza għaż-ŻEE

(Ikompli fil-paġna li jmiss)

<u>Avviż Nru</u>	Werrej (ikompli)	Paġna
2012/C 286/06	Ebda oppożizzjoni għal koncentrazzjoni notifikata (Każ COMP/M.5979 – KGHM/Tauron Wytwarzanie/ JV) ⁽¹⁾	7
2012/C 286/07	Ebda oppożizzjoni għal koncentrazzjoni notifikata (Każ COMP/M.6628 – Třinecké Železárny/ŽDB Drátovna) ⁽¹⁾	7
2012/C 286/08	Ebda oppożizzjoni għal koncentrazzjoni notifikata (Każ COMP/M.6678 – Procter & Gamble/Arbora) ⁽¹⁾	8

Bord Ewropew tar-Riskju Sistemiku

2012/C 286/09	Parir tal-Bord Ewropew dwar ir-Riskju Sistemiku tal-31 ta' Lulju 2012 ippreżentat lill-Awtorità Ewropea tat-Titoli u s-Swieq skont l-Artikolu 10(4) tar-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-data dwar it-tranzazzjonijiet fir-rigward tal-użu ta' derivati OTC minn korporazzjonijiet mhux finanzjarji (BERS/2012/2)	9
2012/C 286/10	Parir tal-Bord Ewropew dwar ir-Riskju Sistemiku tal-31 ta' Lulju 2012 ippreżentat lill-Awtorità Ewropea tat-Titoli u s-Swieq skont l-Artikolu 46(3) tar-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-data dwar it-tranzazzjonijiet fir-rigward tal-eligibbiltà tal-kollateral għal CCPs (BERS/2012/3)	13

III *Atti preparatorji*

IL-BANK ĊENTRALI EWROPEW

Bord Ewropew tar-Riskju Sistemiku

2012/C 286/11	Deċiżjoni tal-Bord Ewropew dwar ir-Riskju Sistemiku tat-13 ta' Lulju 2012 li timplimenta regoli dwar il-protezzjoni tad-data fi hdan il-Bord Ewropew dwar ir-Riskju Sistemiku (BERS/2012/1)	16
---------------	---	----

IV *Informazzjoni*

INFORMAZZJONI MINN ISTITUZZJONIJET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2012/C 286/12	Rata tal-kambju tal-euro	20
---------------	--------------------------------	----



⁽¹⁾ Test b'relevanza għaż-ŻEE

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-BANK ĊENTRALI EWROPEW

RAKKOMANDEZZJONI TAL-BANK ĊENTRALI EWROPEW

tal-14 ta' Settembru 2012

lill-Kunsill tal-Unjoni Ewropea dwar l-awdituri esterni tal-Banc Ceannais na hÉireann/Central Bank of Ireland

(BĊE/2012/20)

(2012/C 286/01)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 27.1 tiegħu,

Billi:

- (1) Il-kontijiet tal-Bank Ċentrali Ewropew (BĊE) u tal-banek ċentrali nazzjonali jiġu vverifikati minn awdituri esterni indipendenti rakkomandati mill-Kunsill Governattiv tal-BĊE u approvati mill-Kunsill tal-Unjoni Ewropea.
- (2) Il-mandat tal-awdituri esterni li għandu bhalissa l-Banc Ceannais na hÉireann/Central Bank of Ireland intemm wara l-verifika għas-sena finanzjarja 2011. Huwa għalhekk meħtieġ li jinhatru awdituri esterni mis-sena finanzjarja 2012.

- (3) Il-Banc Ceannais na hÉireann/Central Bank of Ireland għażel lil RSM Farrell Grant Sparks bhala l-awdituri esterni tiegħu għas-snin finanzjarji 2012 sa 2016,

ADOTTA DIN IR-RAKKOMANDEZZJONI:

Huwa rrakkomandat illi RSM Farrell Grant Sparks għandhom jinhatru bhala l-awdituri esterni tal-Banc Ceannais na hÉireann/Central Bank of Ireland għas-snin finanzjarji 2012 sa 2016.

Magħmul fi Frankfurt am Main, l-14 ta' Settembru 2012.

Il-President tal-BĊE

Mario DRAGHI

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U
AĠENZIJI TAL-UNJONI EWROPEA

IL-KUMMISSJONI EWROPEA

Awtorizzazzjoni għal għajjnuna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'relevanza għaż-ŻEE)

(2012/C 286/02)

Data tal-adozzjoni tad-Deciżjoni	30.7.2012	
In-numru ta' referenza tal-għajjnuna	SA.35144 (12/N)	
Stat Membru	L-Ungerija	
Reġjun	—	—
Titolu (u/jew isem tal-benefiċjarju)	Prolongation of Hungarian Liquidity scheme for banks	
Il-bażi legali	Article 44 (Chapter VII) of Act CXCV of 2011 on the Stability of Hungarian Economy	
It-tip tal-miżura	Skema	—
L-għan	Rimedju għal tharbit serju fl-ekonomija	
Il-forma tal-għajjnuna	Self fimgħax favorevoli	
L-estimi	Baġit globali: HUF 11 008 000 (f'miljuni)	
L-intensità	—	
It-tul ta' żmien	30.7.2012-31.12.2012	
Setturi ekonomiċi	Attivitajiet ta' servizzi finanzjarji, barra assigurazzjoni u flus mogħtija għal pensjoni	
Isem u indirizz tal-awtorità responsabbli mill-għajjnuna	Ministry for National Economy Budapest József nádor tér 2–4. 1051 MAGYARORSZÁG/HUNGARY	
Aktar informazzjoni	—	

It-test tad-deciżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Data tal-adozzjoni tad-Deċiżjoni	30.7.2012	
In-numru ta' referenza tal-ghajnuna	SA.35145 (12/N)	
Stat Membru	L-Ungerija	
Reġjun	—	—
Titolu (u/jew isem tal-benefiċjarju)	Prolongation of the Hungarian bank support scheme	
Il-bażi legali	Act CIV of 2008 on the Reinforcement of the Stability of the Financial Intermediary System	
It-tip tal-miżura	Skema	—
L-ghan	Rimedju għal tħarbit serju fl-ekonomija	
Il-forma tal-ghajnuna	Ohrajn	
L-estimi	Baġit globali: HUF 300 000 (f'miljuni)	
L-intensità	—	
It-tul ta' żmien	30.7.2012-31.12.2012	
Setturi ekonomiċi	Attivitajiet ta' servizzi finanzjarji, barra assigurazzjoni u flus mogħtija għal pensjoni	
Isem u indirizz tal-awtorità responsabbli mill-ghajnuna	Ministry for National Economy Budapest József nádor tér 2–4. 1051 MAGYARORSZÁG/HUNGARY	
Aktar informazzjoni	—	

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Awtorizzazzjoni għal għajjnuna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'relevanza għaż-ŻEE)

(2012/C 286/03)

Data tal-adozzjoni tad-Deciżjoni	27.6.2012
In-numru ta' referenza tal-għajjnuna	SA.33994 (11/N)
Stat Membru	Il-Ġermanja
Reġjun	Brandenburg
Titolu (u/jew isem tal-benefiċjarju)	BFB II (3. Änderung)
Il-baži legali	Haushaltsordnung des Landes Brandenburg mit den zugehörigen Verwaltungsvorschriften vom 21. April 1999
It-tip tal-miżura	Skema ta' għajjnuna
L-ghan	Kapital ta' riskju
Il-forma tal-għajjnuna	Provvista ta' kapital ta' riskju
L-estimi	Baġit globali: EUR 30 miljun
L-intensità	—
It-tul ta' żmien	sal-31.12.2013
Setturi ekonomiċi	Is-setturi kollha
Isem u indirizz tal-awtorità responsabbli mill-għajjnuna	Ministerium für Wirtschaft des Landes Brandenburg Heinrich-Mann-Allee 107 14473 Potsdam DEUTSCHLAND
Aktar informazzjoni	—

It-test tad-deciżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Data tal-adozzjoni tad-Deċiżjoni	18.6.2012
In-numru ta' referenza tal-ghajjnuna	SA.34168 (12/N)
Stat Membru	Spanja
Reġjun	Comunidad Autónoma Euskera
Titolu (u/jew isem tal-benefiċjarju)	Ayudas a la producción editorial de carácter literario en el País Vasco
Il-bażi legali	Orden 2012 de la Consejera de Cultura, por la que se regula y convoca la concesión de ayudas a la producción editorial de carácter literario en euskera
It-tip tal-miżura	Skema ta' għajjnuna
L-ghan	Kultura
Il-forma tal-ghajjnuna	Ghotja diretta
L-estimi	Baġit annwali: EUR 0,483 miljun Baġit globali: EUR 1,449 miljun
L-intensità	70 %
It-tul ta' żmien	sal-31.12.2014
Setturi ekonomiċi	Il-Midja
Isem u indirizz tal-awtorità responsabbli mill-ghajjnuna	Dirección de Promoción de la Cultura C/ Donostia-San Sebastián, 1 01010 Vitoria-Gasteiz Álava, País Vasco ESPAÑA
Aktar informazzjoni	—

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Ebda oppożizzjoni għal konċentrazzjoni notifikata
(Każ COMP/M.6490 – EADS/Israel Aerospace Industries/JV)

(Test b'relevanza għaž-ŻEE)

(2012/C 286/04)

Fis-16 ta' Lulju 2012, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004. It-test shih tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f-forma elettronika fil-websajt EUR-Lex (<http://eur-lex.europa.eu/en/index.htm>) fid-dokument li jgħib in-numru 32012M6490. Il-EUR-Lex hu l-aċċess fuq l-internet għal-ligi Ewropea.

Ebda oppożizzjoni għal konċentrazzjoni notifikata

(Każ COMP/M.6560 – EQT VI/BSN Medical)

(Test b'relevanza għaž-ŻEE)

(2012/C 286/05)

Fis-7 ta' Awwissu 2012, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004. It-test shih tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f-forma elettronika fil-websajt EUR-Lex (<http://eur-lex.europa.eu/en/index.htm>) fid-dokument li jgħib in-numru 32012M6560. Il-EUR-Lex hu l-aċċess fuq l-internet għal-ligi Ewropea.

Ebda oppożizzjoni għal konċentrazzjoni notifikata
(Każ COMP/M.5979 – KGHM/Tauron Wytwarzanie/JV)

(Test b'relevanza għaż-ŻEE)

(2012/C 286/06)

Fit-23 ta' Lulju 2012, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004. It-test shih tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jghinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- fforma elettronika fil-websajt EUR-Lex (<http://eur-lex.europa.eu/en/index.htm>) fid-dokument li jgħib in-numru 32012M5979. Il-EUR-Lex hu l-aċċess fuq l-internet għal-liġi Ewropea.

Ebda oppożizzjoni għal konċentrazzjoni notifikata
(Każ COMP/M.6628 – Třinecké Železárny/ŽDB Drátovna)

(Test b'relevanza għaż-ŻEE)

(2012/C 286/07)

Fl-4 ta' Settembru 2012, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004. It-test shih tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jghinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- fforma elettronika fil-websajt EUR-Lex (<http://eur-lex.europa.eu/en/index.htm>) fid-dokument li jgħib in-numru 32012M6628. Il-EUR-Lex hu l-aċċess fuq l-internet għal-liġi Ewropea.

Ebda oppożizzjoni għal koncentrazzjoni notifikata**(Każ COMP/M.6678 – Procter & Gamble/Arbora)****(Test b'relevanza għaż-ŻEE)**

(2012/C 286/08)

Fis-27 ta' Awwissu 2012, il-Kummissjoni ddecidiet li ma topponix il-koncentrazzjoni notifikata msemija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004. It-test shih tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
 - fforma elettronika fil-websajt EUR-Lex (<http://eur-lex.europa.eu/en/index.htm>) fid-dokument li jgħib in-numru 32012M6678. Il-EUR-Lex hu l-aċċess fuq l-internet għal-ligi Ewropea.
-

BORD EWROPEW TAR-RISKJU SISTEMIKU

PARIR TAL-BORD EWROPEW DWAR IR-RISKJU SISTEMIKU

tal-31 ta' Lulju 2012

ippreżentat lill-Awtorità Ewropea tat-Titoli u s-Swieq skont l-Artikolu 10(4) tar-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-data dwar it-tranzazzjonijiet fir-rigward tal-użu ta' derivati OTC minn korporazzjonijiet mhux finanzjarji

(BERS/2012/2)

(2012/C 286/09)

1. Sfond legali

- 1.1. L-Artikolu 10(4) tar-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet ⁽¹⁾ jistipula li l-Awtorità Ewropea tat-Titoli u s-Swieq (AETS) għandha tikkonsulta mal-Bord Ewropew dwar ir-Riskju Sistemiku (BERS) u ma' awtoritajiet rilevanti oħra dwar l-iżvilupp ta' abbozz ta' standards tekniċi regolatorji li jispeċifikaw: (a) il-kriterji biex jiġi stabbilit liema derivati *over-the-counter* (OTC) jistgħu jitkejlu oġġettivament bħala li jnaqqsu r-riskji direttament relatati mal-attività kummerċjali jew ta' finanzjament tat-teżor imsemmija fl-Artikolu 10(3); u (b) il-valuri tal-limiti minimi tal-ikklerjar li, meta jinqabżu, il-korporazzjonijiet mhux finanzjarji jridu jikklerjaw id-derivati tagħhom fil-ġejjieni permezz ta' kontropartijiet ċentrali (CCPs — central counterparties), li jiġu determinati filwaqt li jiġu kkunsidrati r-rilevanza sistemika tas-somma tal-pożizzjonijiet netti u l-iskoperturi għal kull kontroparti u għal kull klassi ta' derivati OTC.
- 1.2. Fis-26 ta' Ġunju 2012 il-BERS irċieva talba mingħand l-AETS għal parir dwar il-punti msemmija aktar 'il fuq, b'referenza għad-dokument ta' konsultazzjoni tal-AETS ippubblikat fil-25 ta' Ġunju 2012 ⁽²⁾.
- 1.3. Bi qbil mal-Artikoli 3(2)(b) u (g) u 4(2) tar-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali tal-Unjoni Ewropea tas-sistema finanzjarja u li jstabbilixxi Bord Ewropew dwar ir-Riskju Sistemiku ⁽³⁾, il-Bord Ġenerali tal-BERS adotta dan il-Parir, li qiegħed jiġi ppubblikat skont l-Artikolu 30 tad-Deċiżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli ta' Proċedura tal-Bord Ewropew dwar ir-Riskju Sistemiku ⁽⁴⁾.

2. Sfond ekonomiku

- 2.1. Il-kuntratti tad-derivati OTC jintużaw minn korporazzjonijiet mhux finanzjarji l-aktar għall-iskop ta' *hedging* ta' attivitajiet ta' finanzjament kummerċjali u tat-teżor. Kull definizzjoni ta' limitu minimu tal-ikklerjar għandha, bħala prinċipju, tiżgura li jintlahqu dawn l-għanijiet ta' politika:
 - (a) L-integrità tas-suq għandha tiġi mharsa u t-trasparenza tiegħu għandha tkun żgurata. Il-leġiżlaturi jistgħu jibdwew mis-suppożizzjoni li jehtigilhom jiżguraw – mill-aspett makroprudenzjali – li l-ogħla percentwali tat-tranzazzjonijiet kollha ta' derivati minn korporazzjonijiet mhux finanzjarji jridu jiġu kklerjati ċentralment biex jitnaqqas ir-riskju tal-kontroparti fis-suq. Il-leġiżlaturi jistgħu jkunu jixtiequ jiżguraw ukoll li l-korporazzjonijiet kollha li huma esposti għall-attivitajiet tad-derivati sa ċertu proporzjon tal-karta tal-bilanċ totali tagħhom jiġu trattati l-istess, hu x'inhu d-daqs tagħhom.

⁽¹⁾ ĠU L 201, 27.7.2012, p. 21.

⁽²⁾ Id-dokument ta' konsultazzjoni tal-AETS "Draft technical standards for the Regulation on OTC derivatives, CCPs and trade repositories", ippubblikat bl-Ingliż fil-websajt tal-AETS: <http://www.esma.europa.eu>

⁽³⁾ ĠU L 331, 15.12.2010, p. 1.

⁽⁴⁾ ĠU C 58, 24.2.2011, p. 4.

- (b) L-ammont totali ta' derivati miżmum minn korporazzjoni mhux finanzjarja, hu x'inhu l-użu li għalih huma maħsuba, għandu jkun rifless b'mod xieraq fil-baži tal-kalkolu. Mill-perspettiva tal-istabbiltà finanzjarja, ir-riskju jinholoq mid-daqs (relattiv) tal-pożizzjonijiet tad-derivati, hu x'inhu l-iskop tagħhom.
- 2.2. Fnumru ta' setturi tas-suq, bhas-swieq tal-komoditajiet, li qabel kienu jintlahqu l-aktar mill-korporazzjonijiet mhux finanzjarji, l-użu tad-derivati OTC għal skopijiet ta' spekulazzjoni, investment jew negozju sar predominanti. Din sa certu punt hi reazzjoni għad-dhul tal-istituzzjonijiet finanzjarji f'dawn is-swieq, dak li hu magħruf bhala l-process ta' *financialisation*. Din is-sitwazzjoni titlob approċċ prudenti għar-riskji li jgħib miegħu l-użu ta' derivati minn korporazzjonijiet mhux finanzjarji.
 - 2.3. Id-definizzjonijiet tal-attivatajiet ta' finanzjament kummerċjali u tat-teżor għandhom ikunu kemm jista' jkun dettaljati u oġġettivi, u ma jhallu l-ebda lok għal interpretazzjonijiet differenti jew tidwir mal-liġi, billi l-konsegwenzi ta' jekk id-definizzjoni tkunx għiet sodisfatta jew le jistgħu jkunu sinifikanti.
 - 2.4. Wara analiżi dettaljata ⁽¹⁾, il-BERS qieghed jipproponi li l-limiti minimi jiġu kkalkulati f'żewġ fażijiet bl-għan li tiġi mharsa l-integrità tas-suq u tiġi żgurata t-trasparenza tiegħu, u mhux li jitharsu l-interessi tal-partecipanti individwali tas-suq. L-għan hu wkoll li jiġi żgurat li jitqiesu kif jixraq ir-riskji marbuta maż-żamma ta' derivati minn korporazzjonijiet mhux finanzjarji.
 - 2.5. Id-derivati miżmuma fil-kuntest tal-attivatajiet ta' finanzjament kummerċjali u tat-teżor mhumiex hielsa mir-riskji minhabba li, fil-każijiet fejn ma jkunux ġew ipprezzati kif jixraq, jistgħu jwasslu għal livell għoli ta' *hedging* li ma jkunx effiċjenti u li jista' jkollu konsegwenzi sistemici.
 - 2.6. Mill-pożizzjoni makroprudenzjali, hu preferibbli li l-korporazzjonijiet mhux finanzjarji jikklerjaw id-derivati tagħhom permezz tal-kontropartijiet ċentrali billi jhallsu l-marġini iktar milli billi jakkwistaw servizzi simili minn banek wara li jhallsu dritt. Hemm ir-riskju li d-drittijiet bankarji, li essenzjalment huma riżorsi li jtilqu mill-korporazzjonijiet mhux finanzjarji, ma jipprezzawx ir-riskju kif jixraq, kemm min-naħa tal-banek kif ukoll min-naħa tal-korporazzjonijiet mhux finanzjarji.

3. Definizzjonijiet

Definizzjoni ta' attivatajiet ta' finanzjament kummerċjali u tat-teżor

- 3.1. Il-BERS jilqa' l-hidma li saret mill-AETS fid-definizzjoni tal-attivatajiet ta' finanzjament kummerċjali u tat-teżor u jaqbel b'mod ġenerali mar-riżultati ta' din il-hidma, suġġett għal dan li ġej:
- 3.2. L-attivatajiet kummerċjali tal-korporazzjonijiet mhux finanzjarji għandhom jirreferu għal partiti speċifiċi fil-karta tal-bilanċ u, b'mod aktar speċifiku, għan-negozju ewlieni tal-korporazzjoni mhux finanzjarja, jiġifieri, l-istokks, l-ammonti pagabbli, l-ammonti riċevibbli, il-proprjetà, l-impjanti u t-tagħmir. Il-kunċetti ta' "spiza kapitali" u "spiza operattiva" għandhom jiddahhlu fid-definizzjoni tal-attivatajiet kummerċjali, billi r-referenza għad-definizzjoni ta' attivatajiet kummerċjali li tinsab fl-Istandards Internazzjonali tar-Rappurtar Finanzjarju tista' ma tkunx l-aħjar waħda. L-ogħla livell ta' derivati marbut mal-attivatajiet kummerċjali tal-korporazzjoni mhux finanzjarja għandu jkun l-ammont tal-istokks, tal-ammonti pagabbli, tal-ammonti riċevibbli, tal-proprjetà, tal-impjanti u tat-tagħmir miżmum fil-karta tal-bilanċ.
- 3.3. L-attivatajiet ta' finanzjament tat-teżor għandhom jiġu definiti bl-użu tad-dikjarazzjoni ta' likwidità tal-korporazzjoni mhux finanzjarja, biex jiġi stabbilit li dawn l-attivatajiet għandhom ikunu limitati għal-likwidità li tkun għiet iġġenerata matul is-sena mill-attivatajiet ta' finanzjament tal-korporazzjoni mhux finanzjarja.

Definizzjoni tal-limiti minimi tal-ikklerjar

- 3.4. Il-BERS jilqa' l-hidma li saret mill-AETS dwar id-definizzjoni tal-limiti minimi tal-ikklerjar, suġġett għal dan li ġej:
- 3.5. Il-limiti minimi inizjali tal-ikklerjar għal korporazzjonijiet mhux finanzjarji għandhom ikunu msejsa fuq prinċipji makroprudenzjali ċari, bil-possibbiltà li dawn jiżdedu wara kull rieżami iehor li jista' jsir skont il-htieġa.
- 3.6. Għandu jinstab bilanċ bejn il-kumplessità tal-kalkolu tal-limitu minimu tal-ikklerjar u l-mitigazzjoni tar-riskji marbuta maż-żamma ta' derivati OTC minn korporazzjonijiet mhux finanzjarji.

⁽¹⁾ Ara t-tweġiba tal-BERS "Macro-prudential stance on the use of OTC derivatives by non-financial corporations in response to a consultation by ESMA based on Article 10 of the EMIR Regulation", ippubblikata bl-Ingliż fil-websajt tal-BERS: <http://www.esrb.europa.eu>

- 3.7. Ghadd limitat ta' klassijiet ta' derivati OTC ghandu jkun definit, u dan ghandu jkun suġġett ghal rekwiżiti differenti fir-rigward tal-limiti minimi tal-ikklerjar.
- 3.8. Il-limiti minimi tal-ikklerjar m'għandhomx jiġu definiti skont il-kontroparti, billi b'hekk tiżdied il-kumplessità tas-sistema bla ma jinkisbu benefiċċji sostanzjali.
- 3.9. Il-valuri gross tas-suq għad-definizzjoni tal-limiti minimi tal-ikklerjar għandhom jiġu preferiti għall-valuri nozzjonali billi b'hekk tkun qiegħda tinghata stampa aktar preċiża tal-valur tas-suq tad-derivati miżmuma mill-korporazzjonijiet mhux finanzjarji u jkun jista' jintuża approċċ aktar preċiż fir-rigward tar-riskju li dawn id-derivati jholqu għas-sistema. Il-kalkolu tal-limiti minimi tal-ikklerjar ghandu jsir bi frekwenza fissa, bil-possibbiltà għall-awtoritajiet kompetenti li jzidu din il-frekwenza fi żminijiet ta' kriżi finanzjarja.
- 3.10. Il-limitu minimu tal-ikklerjar għal kull klassi ta' derivati OTC, suġġett għall-kalibrazzjoni tal-limitu minimu tal-ikklerjar f'zewg fażijiet f'Taqsim 4, ghandu jiġi definit hekk:

- (a) Il-korporazzjonijiet mhux finanzjarji li għandhom ikunu suġġetti għal-limiti minimi tal-ikklerjar se jiġu assenjati f'zewg subsets skont il-kriterji li ġejjin:

$$\frac{TD(x)}{CR(x)} > \delta \text{ u } \frac{TD(x)}{CR(x)} \leq \delta$$

fejn:

- TD (x) hu l-valur gross tas-suq tad-derivati kollha miżmuma mill-korporazzjoni mhux finanzjarja x,
- CR (x) hu l-ammont miżmum tal-kapital u r-riżervi tal-korporazzjoni mhux finanzjarja x.

- (b) Għal korporazzjonijiet mhux finanzjarji li għalihom il-valur kif definit f'(a) jaqbeż il-valur ta' δ il-limitu minimu tal-ikklerjar ghandu jkun definit kif ġej:

$$\frac{NCNTFD(x)}{GMVCD} > \varepsilon \text{ jew } NCNTFD(x) > \varepsilon'$$

fejn:

- NCNTFD (x) hu l-valur gross tas-suq tad-derivati ta' finanzjament mhux kummerċjali jew mhux tat-teżor miżmuma mill-korporazzjoni mhux finanzjarja x,
- GMVCD hu l-valur gross tas-suq, skont il-klassi ta' derivati OTC, għall-kontropartijiet kollha rrappurtati fid-dinja kollha fil-bażi tad-dejta tal-Bank tas-Saldi Internazzjonali dwar l-istatistika tas-swieq tad-derivati OTC.

- (c) Għal korporazzjonijiet mhux finanzjarji li għalihom il-valur kif definit f'(a) ma jaqbix il-valur ta' δ il-limitu minimu tal-ikklerjar ghandu jkun definit kif ġej:

$$\frac{NCNTFD(x)}{GMVCD} > \gamma \text{ jew } NCNTFD(x) > \gamma'$$

4. Kalibrazzjoni tal-limitu minimu tal-ikklerjar f'zewg fażijiet

L-approċċ f'zewg fażijiet ghandu jsir kif ġej:

- (a) Il-korporazzjonijiet mhux finanzjarji għandhom jiġu assenjati f'zewg subsets skont il-kriterji li ġejjin:

$$\frac{TD(x)}{CR(x)} > 0,03 \text{ u } \frac{TD(x)}{CR(x)} \leq 0,03$$

- (b) Għal korporazzjonijiet mhux finanzjarji li għalihom il-valur kif definit f(a) jaqbeż 0,03, għandhom jghoddu l-limiti minimi li ġejjin għal kull klassi ta' derivati OTC:

$$\frac{\text{NCNTFD (x)}}{\text{GMVCD}} \times 1\,000\,000 > \varepsilon$$

- (i) Limitu minimu tal-ikklerjar għal derivati ta' kreditu, $\varepsilon_A = 8,4$.
 - (ii) Limitu minimu tal-ikklerjar għal derivati ta' ekwitajiet, $\varepsilon_B = 9,4$.
 - (iii) Limitu minimu tal-ikklerjar għal derivati ta' rati tal-imghax, $\varepsilon_C = 12,4$.
 - (iv) Limitu minimu tal-ikklerjar għal derivati tal-kambju, $\varepsilon_D = 13,4$.
 - (v) Limitu minimu tal-ikklerjar għal derivati ta' prodotti bażiċi u derivati OTC oħra, $\varepsilon_E = \beta_E = 9,4$.
- (c) Għal korporazzjonijiet mhux finanzjarji li għalihom il-valur kif definit f(a) ma jaqbiżx 0,03, għandhom jghoddu l-limiti minimi li ġejjin għal kull klassi ta' derivati OTC:

$$\frac{\text{NCNTFD (x)}}{\text{GMVCD}} \times 1\,000\,000 > \gamma$$

- (i) Limitu minimu tal-ikklerjar għal derivati ta' kreditu, $\gamma_A = 25,2$.
 - (ii) Limitu minimu tal-ikklerjar għal derivati ta' ekwitajiet, $\gamma_B = 28,2$.
 - (iii) Limitu minimu tal-ikklerjar għal derivati ta' rati tal-imghax, $\gamma_C = 37,2$.
 - (iv) Limitu minimu tal-ikklerjar għal derivati tal-kambju, $\gamma_D = 40,2$.
 - (v) Limitu minimu tal-ikklerjar għal derivati ta' prodotti bażiċi u derivati OTC oħra, $\gamma_E = 28,2$.
- (d) Għal korporazzjonijiet mhux finanzjarji li għalihom il-valur kif definit f(a) jaqbeż 0,03, għandhom jghoddu l-limiti minimi li ġejjin derivati bhala ammonti assoluti:

$$\text{NCNTFD (x)} > \varepsilon'$$

- (i) Limitu minimu tal-ikklerjar għal derivati ta' kreditu, $\varepsilon'_A = \text{EUR } 13\text{-il miljun}$.
 - (ii) Limitu minimu tal-ikklerjar għal derivati ta' ekwitajiet, $\varepsilon'_B = \text{EUR } 7\text{ miljun}$.
 - (iii) Limitu minimu tal-ikklerjar għal derivati ta' rati tal-imghax, $\varepsilon'_C = \text{EUR } 151\text{ miljun}$.
 - (iv) Limitu minimu tal-ikklerjar għal derivati tal-kambju, $\varepsilon'_D = \text{EUR } 31\text{ miljun}$.
 - (v) Limitu minimu tal-ikklerjar għal derivati ta' prodotti bażiċi u derivati OTC oħra, $\varepsilon'_E = \text{EUR } 16\text{-il miljun}$.
- (e) Għal korporazzjonijiet mhux finanzjarji li għalihom il-valur kif definit f(a) ma jaqbiżx 0,03, għandhom jghoddu l-limiti minimi li ġejjin derivati bhala ammonti assoluti:

$$\text{NCNTFD (x)} > \gamma'$$

- (i) Limitu minimu tal-ikklerjar għal derivati ta' kreditu, $\gamma'_A = \text{EUR } 39\text{ miljun}$.
- (ii) Limitu minimu tal-ikklerjar għal derivati ta' ekwitajiet, $\gamma'_B = \text{EUR } 20\text{ miljun}$.
- (iii) Limitu minimu tal-ikklerjar għal derivati ta' rati tal-imghax, $\gamma'_C = \text{EUR } 453\text{ miljun}$.
- (iv) Limitu minimu tal-ikklerjar għal derivati tal-kambju, $\gamma'_D = \text{EUR } 92\text{ miljun}$.
- (v) Limitu minimu tal-ikklerjar għal derivati ta' prodotti bażiċi u derivati OTC oħra, $\gamma'_E = \text{EUR } 48\text{ miljun}$.

Magħmul fi Frankfurt am Main, il-31 ta' Lulju 2012

Il-President tal-BERS

Mario DRAGHI

PARIR TAL-BORD EWROPEW DWAR IR-RISKJU SISTEMIKU**tal-31 ta' Lulju 2012****ippreżentat lill-Awtorità Ewropea tat-Titoli u s-Swieq skont l-Artikolu 46(3) tar-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-data dwar it-tranzazzjonijiet fir-rigward tal-eligibbiltà tal-kollateral għal CCPs****(BERS/2012/3)**

(2012/C 286/10)

1. Sfond legali

- 1.1. L-Artikolu 46(3) tar-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet⁽¹⁾ jistipula li l-Awtorità Ewropea tat-Titoli u s-Swieq (AETS) għandha tikkonsulta mal-Bord Ewropew dwar ir-Riskju Sistemiku (BERS) u ma' awtoritajiet rilevanti oħra dwar l-iżvilupp ta' abbozz ta' standards tekniċi regolatorji fir-rigward tal-kollateral eligibbli għall-kontropartijiet ċentrali (CCPs — central counterparties). B'mod partikolari, il-konsultazzjoni għandha x'taqsam mat-tliet punti li ġejjin: (a) it-tip ta' kollateral eligibbli li jista' jitqies bhala likwidu hafna; (b) it-tnaqqis impost (*haircuts*) li għandu jiġi applikat għall-valuri tal-assi; u (c) il-kundizzjonijiet li skonthom garanziji tal-banek kummerċjali jistgħu jiġu aċċettati bhala kollateral mis-CCPs.
- 1.2. Fis-26 ta' Ġunju 2012 il-BERS irċieva talba minghand l-AETS għal parir dwar il-punti msemmija aktar 'il fuq, b'referenza għad-dokument ta' konsultazzjoni tal-AETS ippubblikat fil-25 ta' Ġunju 2012⁽²⁾.
- 1.3. Bi qbil mal-Artikoli 3(2)(b) u (g) u 4(2) tar-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali tal-Unjoni Ewropea tas-sistema finanzjarja u li jstabblixi Bord Ewropew dwar ir-Riskju Sistemiku⁽³⁾, il-Bord Ġenerali tal-BERS adotta dan il-Parir, li qiegħed jiġi ppubblikat skont l-Artikolu 30 tad-Deċiżjoni ESRB/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli ta' Proċedura tal-Bord Ewropew dwar ir-Riskju Sistemiku⁽⁴⁾.
- 1.4. Il-mandat tal-BERS, kif definit fl-Artikolu 3(1) tar-Regolament (UE) Nru 1092/2010 jinkludi s-sorveljanza tas-sistema finanzjarja kif definita fl-Artikolu 2(b)⁽⁵⁾ tar-Regolament (UE) Nru 1092/2010; din tinkludi l-infrastrutturi tas-sistema finanzjarja bħas-CCPs u l-irwol tagħhom fi hdan is-sistema finanzjarja.

2. Sfond ekonomiku

- 2.1. Is-CCPs huma l-qofol tas-sistema finanzjarja u dan l-irwol ser jikber bl-implimentazzjoni tal-inizjattiva tal-G20 ta' Pittsburgh tal-2009 biex id-derivati *over-the-counter* (OTC) standardizzati kollha jiġu kklerjati ċentralment. Meta jsir l-abbozz tal-legalizzazzjoni għandhom jiġu kkunsidrati l-preokkupazzjonijiet makroprudenzjali dwar il-proċiklicità. Il-BERS iqis li l-kwistjoni tal-proċiklicità m'għandhiex tkun limitata għall-impatt immedjat fuq is-saħħa tas-CCPs infushom, u li għandha tintrabat ukoll mal-influenza tal-imġiba tas-CCPs fuq is-sistema finanzjarja fl-ivell aktar wiesa'.
- 2.2. Il-BERS qiegħed jistieden lill-awtoritajiet makroprudenzjali biex fl-ewwel rieżami li hemm skedat għall-EMIR (ir-Regolament dwar l-Infrastruttura tas-Suq Ewropew) iqisu l-aspett kruċjali tal-użu potenzjali tat-tnaqqis impost (*haircuts*) u l-marġini applikati għall-kollateral bhala għodod makroprudenzjali.
- 2.3. Il-BERS jirrikonoxxi li, waqt li għandu jsir kull sforz biex il-proċiklicità tiġi limitata, dan m'għandu qatt isir b'detriment għas-saħħa tas-CCPs.

⁽¹⁾ ĠU L 201, 27.7.2012, p. 39.

⁽²⁾ Id-dokument ta' konsultazzjoni tal-AETS "Draft technical standards for the Regulation on OTC derivatives, CCPs and trade repositories", ippubblikat bl-Ingliż fil-websajt tal-AETS: <http://www.esma.europa.eu>

⁽³⁾ ĠU L 331, 15.12.2010, p. 1.

⁽⁴⁾ ĠU C 58, 24.2.2011, p. 4.

⁽⁵⁾ L-Artikolu 2(b) jgħid li "sistema finanzjarja" tfisser l-istituzzjonijiet, is-swieq u l-prodotti finanzjarji u l-infrastrutturi tas-suq kollha.

3. **It-tip ta' kollateral li jista' jitqies bhala likwidu hafna**

- 3.1. Kull referenza għall-pajjiż fejn ikun stabbilit l-emittent għandha titneħha mir-reqwiżit ta' riskju ta' kreditu baxx billi dan ir-riskju normalment ikun diġa kkunsidrat fil-valutazzjoni tar-riskju ta' kreditu tal-emittent.
- 3.2. CCPs għandhom ikollhom grad għoli ta' ċertezza li t-trasferibbiltà u l-valur tal-kollateral:
 - ma jkunux imxekkla minn drittijiet ta' konkorenza favur partijiet terzi,
 - ikunu żgurati permezz tat-tneħħija tal-pussess mingħand id-donatur tal-kollateral,
 - ma jkunux suġġetti għall-karatterizzazzjoni mill-ġdid mil-liġijiet dwar it-titoli u l-kollateral fil-każ li ssir klejm mid-donatur tal-kollateral jew minn parti terza, u
 - ma jkunux annullabbli bil-leġiżlazzjoni nazzjonali jew ta' pajjiż terz dwar l-insolvenza waqt proċedimenti ta' insolvenza kontra membru tal-ikklerjar jew kontra xi donatur iehor tal-kollateral.
- 3.3. Is-CCPs għandhom ikollhom salvagwardji legali u operattivi xierqa biex jiżguraw li l-kollateral transkonfinali jkun jista' jintuża f'hinu u f'waqtu.
- 3.4. L-aċċettazzjoni ta' kollateral mahruġ minn membri tal-ikklerjar għandu jkun suġġett għall-miżuri prudenzjali li ġejjin:
 - l-użu ta' strumenti finanzjarji mahruġa minn membru tal-ikklerjar u mqieghda bhala kollateral minn membru iehor tal-ikklerjar għandu jew ikun limitat jew ikun suġġett għal tnaqqis impost (*haircuts*) li jkun oghla minn dak applikat meta dawn ma jkunux mahruġa minn membru tal-ikklerjar; it-tieni għażla għandha tiġi vvalutata bir-reqqa minn awtoritajiet kompetenti minhabba, l-implikazzjonijiet proċikliči li jista' jkollha.
 - CCPs għandhom jaċċettaw biss titoli li jkunu kwotati fil-Borża u li jiġu negozjati pubblikament.
 - il-leġiżlazzjoni għandha tistipula b'mod esplicitu kif għandhom jitkejlu r-rabtiet fil-kuntest tat-transkollateralizzazzjoni tal-membri tal-ikklerjar. Il-leġiżlazzjoni għandha tikkjarifika kif CCP trid turi l-kapaċità tagħha fil-ġestjoni tar-riskji marbuta mal-munita.
- 3.5. Għandhom jiġu stabbiliti limiti ta' koncentrazzjoni skont il-*pool* tal-kollateral, billi aktar ma tkun diffiċli l-kisba tad-diversifikazzjoni, aktar tkun limitata l-firxa ta' kollateral eliġibbli.
- 3.6. Biex jiġu żgurati ċ-ċertezza legali u l-prevedibbiltà tas-suq, il-kapaċità ta' CCP li terġa' tuża l-kollateral jew li taċċetta kollateral ipotekat mill-ġdid għandha tiġi ċċarata mil-leġiżlazzjoni minhabba l-implikazzjonijiet makroprudenzjali kbar li din iġġib magħha.
- 3.7. Ir-reqwiżiti ta' trasparenza għandhom japplikaw għall-eliġibbiltà u għall-użu ta' kollateral minn CCPs biex l-awtoritajiet ta' sorveljanza jkunu jistgħu jimmonitorjaw l-imġiba tas-suq u d-distribuzzjoni tar-riskju tal-kollateral imwiegħed.
- 3.8. Il-leġiżlazzjoni dwar l-eliġibbiltà tal-kollateral għandha tkun suġġetta għal implimentazzjoni prudenti u rieżami frekwenti biex ir-riskju sistemiku jiġi kkunsidrat bir-reqqa.

4. **It-tnaqqis impost (*haircuts*) li għandu jiġi applikat għall-kollateral**

- 4.1. It-tnaqqis impost għandu jiġi stabbilit b'mod prudenti u jiġi definit b'mod konservattiv, biex jitharsu s-CCPs u jiġu limitati l-effetti proċikliči.
- 4.2. Mill-aspett ta' stabbiltà finanzjarja, ix-xewqa hi li jiġi limitat iċ-ċaqliq proċikliku fil-kriterji ta' aċċettazzjoni u fit-tnaqqis impost għall-kollateral tas-CCPs. Il-prattika tat-tnaqqis impost għandha titfassal b'mod li timminimizza żidiet f'daqqa u qawwija fi zminijiet ta' tensjoni fis-swieq.
- 4.3. Jinħtieġu proċeduri trasparenti u prevedibbli għall-aġġustament tat-tnaqqis impost bi twegiba għat-tibdil fil-kundizzjonijiet tas-swieq.

- 4.4. Fid-dawl tal-Prinċipji tal-Bord ta' Stabbiltà Finanzjarja (FSB — Financial Stability Board) li ġew approvati mis-Samit tal-G20 tal-Belt tal-Messiku fl-2012, għandha tiġi evitata dipendenza mekkanistika fuq il-valutazzjonijiet tal-aġenziji ta' klassifikazzjoni tal-kreditu (CRA) ⁽¹⁾.
- 4.5. Is-CCPs għandhom jitalbu juru lill-awtorità kompetenti li mhumiex joqogħdu fuq valutazzjoni mekkanika biex jaġġustaw it-tnaqqis impost għal-limitazzjoni tal-effetti proċikliċi. Il-leġiżlazzjoni għandha tkun konsistenti mal-Prinċipji tal-FSB biex titnaqqas id-dipendenza fuq il-valutazzjonijiet tal-aġenziji ta' CRA.
5. **Il-kundizzjonijiet biex il-garanziji tal-banek kummerċjali jiġu aċċettati bħala kollateral**
- 5.1. Il-leġiżlazzjoni għandha tiddefinixxi parti affidabbli għaż-żamma ta' kollateral li jsostni l-garanziji tal-banek kummerċjali.
- 5.2. Il-garanziji tal-banek kummerċjali għandhom ikunu suġġetti għal użu limitat u għal proporzjon ta' koncentrazzjoni aktar baxx minn dak applikabbli għal kollateral eliġibbli iehor.

Magħmul fi Frankfurt am Main, il-31 ta' Lulju 2012

Il-President tal-BERS

Mario DRAGHI

⁽¹⁾ FSB, "Principles for reducing reliance on CRA ratings", 27 ta' Ottubru 2010, b'mod partikolari l-Prinċipju III.4; dan id-dokument jinsab bl-Ingliż fil-websajt tal-FSB: <http://www.financialstabilityboard.org>

III

(Atti preparatorji)

IL-BANK ĊENTRALI EWROPEW

BORD EWROPEW TAR-RISKJU SISTEMIKU

DEĊIŻJONI TAL-BORD EWROPEW DWAR IR-RISKJU SISTEMIKU

tat-13 ta' Lulju 2012

li timplimenta regoli dwar il-protezzjoni tad-data fi hdan il-Bord Ewropew dwar ir-Riskju Sistemiku

(BERS/2012/1)

(2012/C 286/11)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

ADOTTA DIN ID-DEĊIŻJONI:

Wara li kkunsidra l-Artikolu 16 tat-Trattat dwar il-Funzjonament tal-Unjoni Ewropea,

TAQSIMA 1

DISPOŻIZZJONIJET ĠENERALI

Artikolu 1

Suġġett u ambitu

Din id-Deċiżjoni tistabbilixxi regoli dwar:

- (a) il-hatra u l-istatus tal-UPD tal-Bord Ewropew dwar ir-Riskju Sistemiku (BERS), kif ukoll dwar il-kompiti, id-dmirijiet u s-setgħat tal-UPD;
- (b) l-irwoli, il-kompiti u d-dmirijiet tal-kontrolluri u l-koordinaturi tal-protezzjoni tad-dejta;
- (c) l-eżerċitar ta' drittijiet mis-suġġetti tad-dejta.

Wara li kkunsidra r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dak id-data ⁽¹⁾, u b'mod partikolari l-Artikolu 24(8) u l-Anness tiegħu,

Artikolu 2

Definizzjonijiet

Għall-finijiet ta' din id-Deċiżjoni, għandhom japplikaw id-definizzjonijiet li ġejjin:

Wara li kkonsulta lill-Kontrollur Ewropew għall-Protezzjoni tad-Data (KEPD),

Billi:

- (1) Ir-Regolament (KE) Nru 45/2001 jistabbilixxi l-prinċipji u r-regoli applikabbli għall-istituzzjonijiet u l-korpi kollha tal-Unjoni Ewropea u jipprovdli għall-hatra ta' uffiċjal għall-protezzjoni tad-data (UPD) minn kull istituzzjoni u korp tal-Unjoni.
- (2) Skont l-Artikolu 24(8) tar-Regolament (KE) Nru 45/2001, l-istituzzjonijiet u l-korpi kollha tal-Unjoni għandhom jadottaw regoli ta' implimentazzjoni ulterjuri dwar l-UPD b'mod konformi mal-Anness ta' dak ir-Regolament.
- (3) Huwa xieraq li jiġu inklużi dispożizzjonijiet dwar il-kontrolluri u l-koordinaturi tal-protezzjoni tad-data, li l-kompiti u d-dmirijiet tagħhom huma relatati ma' dawk tal-UPD, u dwar ir-regolazzjoni tad-drittijiet tas-suġġetti tad-data,

- (a) "kontrollur" ifisser maniger responsabbli għal unità organizzattiva li tiddetermina l-iskopijiet u l-mezzi għall-ipproċessar ta' dejta personali;
- (b) "koordinatur tal-protezzjoni tad-data" tfisser membru tal-persunal li jassisti lil kontrollur fil-qadi ta' dmirijietu ta' protezzjoni tad-data. Din il-persuna għandha tkun speċjalista fil-ġestjoni tar-rekords.

⁽¹⁾ ĠU L 8, 12.1.2001, p. 1.

TAQSIMA 2

L-UFFIĊJAL GHALL-PROTEZZJONI TAD-DATA

Artikolu 3

Hatra, status u affarijiet organizzattivi

1. Il-Bord Ġenerali għandu:
 - (a) jahtar UPD li jkun anzjan biżżejjed biex jissodisfa r-rekwiżiti tal-Artikolu 24 tar-Regolament (KE) Nru 45/2001;
 - (b) jiffissa terminu għall-kariga tal-UPD ta' bejn sentejn u hames snin.
2. Il-Bord Ġenerali għandu jiżgura li l-UPD jista' jwettaq il-kompiti u d-dmirijiet ta' UPD b'mod indipendenti. Minghajr preġudizzju għal dik l-indipendenza, l-evalwaturi tal-UPD għandhom jikkonsultaw lill-KEPD qabel ma jevalwaw il-prestazzjoni tal-UPD fir-rigward tal-kompiti u d-dmirijiet tiegħu.
3. Il-kontrollur relevanti għandu jiżgura li l-UPD jiġi infurmat minghajr dewmien:
 - (a) meta tinqala' xi kwistjoni li jkollha, jew jista' jkollha, implikazzjonijiet għall-protezzjoni tad-data; u
 - (b) fir-rigward tal-kuntatti kollha bejn il-BERS u l-partijiet esterni fir-rigward tal-applikazzjoni tar-Regolament (KE) Nru 45/2001, b'mod partikolari kwalunkwe interazzjoni mal-KEPD.
4. Il-Bord Ġenerali jista' jahtar Viċi UPD, li għalih għandhom japplikaw l-Artikolu 24(1), (2) u (6) tar-Regolament (KE) Nru 45/2001. Il-Viċi UPD għandu jappoġġja lill-UPD fit-tweqqif tal-kompiti u d-dmirijiet tiegħu u jissostitwih f'każ fejn dan tal-aħħar ikun assenti.
5. Kull persunal li jipprovdi appoġġ lill-UPD fir-rigward ta' kwistjonijiet ta' protezzjoni tad-data għandu jaġixxi biss fuq struzzjonijiet mill-UPD.
6. L-UPD jista' jitkeċċa bil-kunsens tal-KEPD, jekk ma jkunx għadu jissodisfa l-kundizzjonijiet mehtieġa għat-tweqqif tal-kompiti u d-dmirijiet tiegħu.

Artikolu 4

Kompiti u dmirijiet tal-UPD

- Meta jwettaq id-dmirijiet speċifikati fl-Artikolu 24 tar-Regolament (KE) Nru 45/2001 u fl-Anness għal dak ir-Regolament, l-UPD għandu jwettaq id-dmirijiet li ġejjin, waqt li jiehu f'kunsiderazzjoni l-kontribut mis-Segretarjat tal-BERS:
- (a) johloq kuxjenza dwar kwistjonijiet ta' protezzjoni tad-data u jhegġeġ kultura ta' protezzjoni tad-data personali fi hdan il-BERS;
 - (b) jagħti pariri lill-Bord Ġenerali, lill-Kumitat ta' Tmexxija, lis-Segretarjat, lill-kontrollur u lill-koordinatur tal-protezzjoni tad-data dwar kwistjonijiet li jirrigwardaw l-applikazzjoni ta' dispożizzjonijiet dwar il-protezzjoni tad-data fi hdan il-

BERS. L-UPD jista' jiġi kkonsultat mill-Bord Ġenerali, il-Kumitat ta' Tmexxija, is-Segretarjat, il-kontrollur ikkonċernat jew kwalunkwe individwu dwar kull kwistjoni li tirrigwarda l-interpretazzjoni jew l-applikazzjoni tar-Regolament (KE) Nru 45/2001;

- (c) jikkoopera mal-KEPD fuq talba ta' dan tal-aħħar jew fuq l-inizjattiva tiegħu stess u jwieġeb għal rikjesti li l-KEPD jindirizza lill-UPD tal-BERS;
- (d) jiddetermina jekk operazzjoni ta' proċessar hux aktarx li tippreżenta riskji speċifiċi fis-sens tal-Artikolu 27 tar-Regolament (KE) Nru 45/2001 u b'hekk hija soġġetta għal verifika minn qabel. L-UPD għandu jikkonsulta lill-kontrollur ikkonċernat jekk dan ikun mehtieġ. F'każ ta' dubju dwar il-htieġa ta' verifika minn qabel, il-KEPD għandu jiġi kkonsultat, b'mod konformi mal-Artikolu 27(3) tar-Regolament (KE) Nru 45/2001;
- (e) fuq talba tal-Bord Ġenerali, il-Kumitat ta' Tmexxija, is-Segretarjat jew kwalunkwe individwu, jew fuq l-inizjattiva tiegħu stess, jinwestiga kwistjonijiet u okkorrenzi relatati direttament mal-kompiti u d-dmirijiet tal-UPD u jirrapporta lura lil min ikun għamel it-talba. L-UPD għandu jikkunsidra l-kwistjonijiet u l-fatti b'mod imparzjali u waqt li jikkunsidra debitament id-drittijiet tas-suġġett tad-data. Jekk l-UPD jidhirlu li huwa xieraq, huwa għandu jinfurma lill-partijiet l-oħrajn ikkonċernati b'mod xieraq. Jekk ir-rikjedent ikun individwu jew jaġixxi f'isem individwu, l-UPD għandu, safejn ikun possibbli, jiżgura li r-rikjesta tibqa' kunfidenzjali, hlief jekk is-suġġetti tad-data kkonċernati jagħtu l-kunsens ċar tagħhom biex ir-rikjesta tiġi ttrattata mod ieħor;
- (f) jikkoopera ma' UPD ta' istituzzjonijiet u korpi oħrajn tal-Unjoni, b'mod partikolari billi jiskambja u jaqsam tagħrif u jirrappreżenta lill-BERS f'kull diskussjoni – hlief f'każijiet tal-qorti – fir-rigward ta' kwistjonijiet dwar il-protezzjoni tad-data; u
- (g) jissottometti programm ta' hidma annwali u rapport annwali dwar attivitajiet tal-UPD lill-Bord Ġenerali u lill-KEPD.

Artikolu 5

Is-setgħat tal-UPD

1. L-UPD jista':
 - (a) jitlob opinjoni minghand is-Segretarjat tal-BERS dwar kwalunkwe kwistjoni relatata mal-kompiti u d-dmirijiet tal-UPD;
 - (b) johroġ opinjoni dwar il-legittimità ta' operazzjonijiet ta' proċessar attwali jew proposti jew dwar kull kwistjoni li tirrigwarda n-notifika ta' operazzjonijiet ta' proċessar;
 - (c) iwassal għall-attenzjoni tal-Kap tas-Segretarjat tal-BERS kwalunkwe nuqqas ta' konformità min-naħa tal-persunal mal-obbligi taht ir-Regolament (KE) Nru 45/2001;

- (d) ikollu aċċess f'kull hin ghad-data li tikkostitwixxi s-suġġett ta' operazzjonijiet ta' proċessar dwar data personali u għall-uffiċċji, installazzjonijiet ta' proċessar tad-data u trasportaturi tad-data;
- (e) ikun involut kull meta l-BERS jiffirma regoli interni relatati mal-protezzjoni tad-data personali;
- (f) iżomm lista anonima tar-rikjesti bil-miktub mis-suġġetti tad-data fir-rigward tal-eżerċitar tad-drittijiet tagħhom; u
- (g) iwettaq il-kompiti l-oħrajn speċifikati fl-Anness għar-Regolament (KE) Nru 45/2001.

2. Mingħajr preġudizzju għall-kompiti u s-setgħat tal-kontrollur, l-UPD għandu s-setgħat ta' iffirmar għall-korrispondenza mhejjija mill-UPD fi hdan il-limiti tal-mandat tiegħu.

TAQSIMA 3

KONTROLLUR U KOORDINATUR TAL-PROTEZZJONI TAD-DATA

Artikolu 6

Kompiti u dmirijiet tal-kontrolluri u l-koordinaturi tal-protezzjoni tad-dejta

1. Il-kontrolluri għandhom jiżguraw li l-operazzjonijiet kollha ta' proċessar li jinvolvu data personali li jitwettqu fi hdan il-qasam tar-responsabbiltà tagħhom jikkonformaw mar-Regolament (KE) Nru 45/2001.
2. Meta jwettqu l-obbligu li jassistu lill-UPD u lill-KEPD fit-tweqqif ta' dmirijietom, il-kontrolluri għandhom jipprovdu l-informazzjoni, jagħtu aċċess għad-data personali u jwieġbu għall-mistoqsijiet fi żmien 20 jum tax-xogħol minn meta jirċievu r-rikjesta.
3. Il-kontrolluri għandhom jinfurmaw lill-UPD fil-hin meta jirċievu talba għal aċċess għal, jew korrezzjoni, imblukkar, jew thassir ta' data personali, jew fir-rigward tad-dritt tas-suġġett tad-data li jqajjem oġġezzjoni, jew kull ilment relatat ma' kwistjonijiet ta' protezzjoni tad-data.
4. Mingħajr preġudizzju għar-responsabbiltajiet tal-kontrolluri:
 - (a) il-koordinaturi tal-protezzjoni tad-data għandhom jassistu lill-kontrolluri fil-qadi ta' dmirijietom, jew fuq talba tal-kontrolluri jew fuq l-inizjattiva tagħhom stess. Meta jagħmlu dan, il-kontrolluri tal-protezzjoni tad-data għandhom jikkollaboraw mal-persunal tal-kontrolluri, li għandhom jipprovdu l-informazzjoni meħtieġa. Dan jista' jinkludi, skont id-diskrezzjoni tal-kontrollur relevanti, l-aċċess għal data personali pproċessata taħt ir-responsabbiltà ta' dak il-kontrollur;
 - (b) il-koordinaturi tal-protezzjoni tad-data għandhom jassistu lill-UPD:
 - (i) fl-identifikazzjoni tal-kontrollur relevanti ta' operazzjonijiet ta' proċessar relatati ma' data personali;

- (ii) fl-ippromulgar tal-pariri tal-UPD u l-appoġġ għall-kontrollur taħt il-gwida tal-UPD;
- (iii) aspetti oħrajn tal-programm ta' hidma tal-UPD kif miftiehem bejn l-UPD u l-manigment tal-koordinaturi tal-protezzjoni tad-data.

Artikolu 7

Proċedura ta' notifika

1. Qabel ma jintroduci operazzjonijiet godda ta' proċessar relatati ma' data personali, il-kontrollur relevanti għandu jinnotifika lill-UPD b'dan permezz tal-interfaċċja li tinsab onlajn li hija aċċessibbli permezz tal-paġni web tal-UPD fuq l-intranet tal-BERS. Kull operazzjoni ta' proċessar li hija soġġetta għal verifika minn qabel skont l-Artikolu 27(3) tar-Regolament (KE) Nru 45/2001 għandha tiġi nnotifikata sew qabel ma tiġi introdotta sabiex tkun tista' ssir verifika minn qabel mill-KEPD.

2. Il-kontrollur relevanti għandu jinforma minnufih lill-UPD dwar kwalunkwe bidla li taffettwa l-informazzjoni li tkun tinsab f'notifika diġà sottomessa lill-UPD.

TAQSIMA 4

DRITTJIET TAS-SUĖĖTTI TAD-DATA

Artikolu 8

Registru

Ir-registru miżmum mill-UPD skont l-Artikolu 26 tar-Regolament (KE) Nru 45/2001 għandu jservi bhala indici tal-operazzjonijiet kollha ta' proċessar relatati ma' data personali mmexxija fi hdan il-BERS. Is-suġġetti tad-data jistgħu jużaw l-informazzjoni li tinsab fir-registru biex jeżerċitaw id-drittijiet tagħhom taħt l-Artikoli 13 sa 19 tar-Regolament (KE) Nru 45/2001.

Artikolu 9

Eżerċitar tad-drittijiet tas-suġġetti tad-data

1. Skont id-dritt tagħhom li jiġu infurmati b'mod xieraq dwar kwalunkwe proċessar tad-data personali tagħhom, is-suġġetti tad-data jistgħu javvicinaw lill-kontrollur relevanti biex jeżerċitaw id-drittijiet tagħhom skont l-Artikoli 13 sa 19 tar-Regolament (KE) Nru 45/2001, kif speċifikat hawn isfel:
 - (a) dawn id-drittijiet jistgħu jiġu eżerċitati biss mis-suġġett tad-data jew mir-rappreżentant tagħhom li jkun debitament awtorizzat. Dawk il-persuni jistgħu jeżerċitaw kwalunkwe minn dawk id-drittijiet mingħajr hlas;
 - (b) it-talbiet biex jiġu eżerċitati dawn id-drittijiet għandhom jiġu indirizzati bil-miktub lill-kontrollur relevanti. il-kontrollur għandu jilqa' t-talba biss jekk l-identità tar-rikjedent u, jekk relevanti, l-intitolament tiegħu biex jirrapprezenta lis-suġġett tad-data jkun għew ivverifikati b'mod xieraq. Il-kontrollur għandu mingħajr dewmien jinforma lis-suġġett

tad-data bil-miktub dwar jekk it-talba gietx aċċettata jew le. Jekk it-talba tkun giet miċhuda, il-kontrollur għandu jinkludi r-raġunijiet għaċ-ċahda;

- (c) il-kontrollur għandu, f'kull hin fi żmien tliet xhur kalendarji minn meta jirċievi t-talba, jagħti aċċess skont l-Artikolu 13 tar-Regolament (KE) Nru 45/2001 billi jippermetti lis-sugġett tad-data biex jikkonsolida dik id-data fuq il-post jew jirċievi kopja tagħha, skont kif jippreferi l-applikant;
- (d) is-sugġetti tad-data jistgħu jikkuntattjaw lill-UPD f'każ fejn il-kontrollur ma jirrispetta ebda waħda mill-iskadenzi stipulati fil-paragrafi (b) jew (c). F'każ ta' abbuż ovvju minn sugġett tad-data fl-eżerċitar tad-drittijiet tagħhom, il-kontrollur jista' jirreferi lis-sugġett tad-data lill-UPD. Jekk il-każ jiġi rriferut lill-UPD, dan tal-aħħar għandu jiddeċiedi dwar il-merti tat-talba u dwar il-passi li għandhom jittiehdu. F'każ ta' nuqqas ta' qbil bejn is-sugġett tad-data u l-kontrollur, iż-żewġ partijiet għandu jkollhom id-dritt li jikkonsultaw lill-UPD.

2. Il-membri tal-persunal jistgħu jikkonsultaw lill-UPD qabel ma jipprezentaw ilment lill-KEPD.

Artikolu 10

Eżenzjoni u restrizzjonijiet

1. Kemm-il darba l-UPD jkun gie kkonsultat minn qabel, il-kontrollur jista' jirrestringi d-drittijiet msemmija fl-Artikoli 13 sa 17 tar-Regolament (KE) Nru 45/2001 fuq il-bażi, u skont il-kundizzjonijiet, stipulati fl-Artikolu 20 tar-Regolament (KE) Nru 45/2001.
2. Kull persuna affettwata tista' tistaqsi lill-KEPD biex japplika l-Artikolu 47(1)(c) tar-Regolament (KE) Nru 45/2001.

Artikolu 11

Investigazzjoni

1. Kull talba għal investigazzjoni taht il-punt (1) tal-Anness għar-Regolament (KE) Nru 45/2001 għandha tiġi indirizzata lill-UPD bil-miktub.
2. L-UPD għandu jibgħat konferma li jkun irċieva t-talba lir-rikjedent fi żmien 20 jum tax-xogħol minn meta jirċieviha.
3. L-UPD jista' jinvestiga l-kwistjoni fuq il-post u jitlob stqarrija bil-miktub mill-kontrollur rilevanti. Il-kontrollur rilevanti għandu jagħti r-risposta tiegħu lill-UPD fi żmien 20 jum tax-xogħol minn meta l-kontrollur jirċievi t-talba tal-UPD. L-UPD jista' jistaqsi għal informazzjoni jew assistenza addizzjonali minghand is-Segretarjat. Dik l-informazzjoni jew assistenza għandha tingħata fi żmien 20 jum tax-xogħol minn meta tiġi riċevuta t-talba tal-UPD.
4. L-UPD għandu jirrapporta lura lil min ikun għamel it-talba fi żmien tliet xhur kalendarji minn meta tiġi riċevuta t-talba.

TAQSIMA 5

DHUL FIS-SEHH

Artikolu 12

Dhul fis-sehh

Din id-Deciżjoni għandha tidhol fis-sehh fl-għoxrin jum wara l-pubblikazzjoni tagħha fil-*Ġurnal Uffiċjali tal-Unjoni Ewropea*.

Magħmul fi Frankfurt am Main, it-13 ta' Lulju 2012

Il-President tal-BERS

Mario DRAGHI

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾**Il-21 ta' Settembru 2012**

(2012/C 286/12)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,2988	AUD	Dollaru Awstraljan	1,2365
JPY	Yen Ġappuniż	101,58	CAD	Dollaru Kanadiż	1,2654
DKK	Krona Daniża	7,4549	HKD	Dollaru ta' Hong Kong	10,0682
GBP	Lira Sterlina	0,79870	NZD	Dollaru tan-New Zealand	1,5601
SEK	Krona Żvediza	8,4956	SGD	Dollaru tas-Singapor	1,5893
CHF	Frank Żvizzeru	1,2110	KRW	Won tal-Korea t'Isfel	1 453,66
ISK	Krona İzlandiża		ZAR	Rand ta' l-Afrika t'Isfel	10,7305
NOK	Krona Norveġiża	7,4215	CNY	Yuan ren-min-bi Ċiniż	8,1895
BGN	Lev Bulgaru	1,9558	HRK	Kuna Kroata	7,3932
CZK	Krona Ċeka	24,803	IDR	Rupiah Indoneżjan	12 410,27
HUF	Forint Ungeriz	282,24	MYR	Ringgit Malajżjan	3,9611
LTL	Litas Litwan	3,4528	PHP	Peso Filippin	54,109
LVL	Lats Latvjan	0,6962	RUB	Rouble Russu	40,2662
PLN	Zloty Pollakk	4,1297	THB	Baht Tajlandiż	40,016
RON	Leu Rumun	4,5173	BRL	Real Braziljan	2,6289
TRY	Lira Turka	2,3314	MXN	Peso Messikan	16,6641
			INR	Rupi Indjan	69,4400

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

IL-QORTI TAL-AWDITURI

Ir-Rapport Speċjali Nru 12/2012 “Il-Kummissjoni u l-Eurostat tejbu l-proċess tal-produzzjoni ta’ statistika Ewropea affidabbli u kredibbli?”

(2012/C 286/13)

Il-Qorti Ewropea tal-Awdituri b’dan tinfirmak li r-Rapport Speċjali Nru 12/2012 “Il-Kummissjoni u l-Eurostat tejbu l-proċess tal-produzzjoni ta’ statistika Ewropea affidabbli u kredibbli?” għadu kif gie ppubblikat.

Ir-rapport jista’ jiġi kkonsultat jew imniżżel mill-websajt tal-Qorti Ewropea tal-Awdituri: <http://eca.europa.eu>

Verżjoni stampata tar-rapport tista’ tinkiseb mingħajr ħlas fuq talba lill-Qorti tal-Awdituri:

Il-Qorti Ewropea tal-Awdituri
Unità “Verifika: Il-Produzzjoni ta’ Rapport”
12, rue Alcide de Gasperi
1615 Luxembourg
LUXEMBOURG

Tel. +352 4398-1

Posta elettronika: eca-info@eca.europa.eu

jew billi timla formola ta’ ordni elettronika fuq l-EU-Bookshop.

INFORMAZZJONI MILL-ISTATI MEMBRI

Informazzjoni kkomunikata mill-Istati Membri dwar l-għeluq tas-sajd

(2012/C 286/14)

F'konformità mal-Artikolu 35(3) tar-Regolament tal-Kunsill (KE) Nru 1224/2009 tal-20 ta' Novembru 2009 li jstabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd ⁽¹⁾, ittiehdet deċiżjoni li s-sajd jingħalaq kif deskritt fit-tabella hawn taht:

Data u hin tal-għeluq	10.8.2012
Tul ta' żmien	10.8.2012-31.12.2012
Stat Membru	Il-Belġju
Stokk jew Grupp ta' stokkijiet	SOL/8AB.
Speċi	Lingwata komuni (<i>Solea solea</i>)
Żona	Iż-żoni VIIIa u VIIIb
Tip(i) ta' bastimenti tas-sajd	—
Numru ta' referenza	FS21TQ43

⁽¹⁾ ĠU L 343, 22.12.2009, p. 1.

Informazzjoni kkomunikata mill-Istati Membri dwar l-għeluq tas-sajd

(2012/C 286/15)

F'konformità mal-Artikolu 35(3) tar-Regolament tal-Kunsill (KE) Nru 1224/2009 tal-20 ta' Novembru 2009 li jstabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd ⁽¹⁾, ittiehdet deċiżjoni biex is-sajd jingħalaq kif stipulat fit-tabella ta' hawn taht:

Data u hin tal-għeluq	10.2.2012
Tul ta' żmien	10.2.2012-31.12.2012
Stat Membru	Spanja
Stokk jew Grupp ta' stokkijiet	MAC/2CX14-
Speċi	Pizzintun (<i>Scomber scombrus</i>)
Żona	VI, VII, VIIIa, VIIIb, VIIIc u VIIIe; fl-ilmijiet tal-UE u fl-ilmijiet internazzjonali taż-żona Vb; fl-ilmijiet internazzjonali taż-żoni IIa, XII u XIV
Tip(i) ta' bastimenti tas-sajd	—
Numru ta' referenza	FS34TQ44

⁽¹⁾ ĠU L 343, 22.12.2009, p. 1.

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

Sejha għal proposti – Programm Kultura (2007-2013)

L-implimentazzjoni tal-azzjonijiet tal-programm: proġetti ta' kooperazzjoni fit-tul; azzjonijiet ta' kooperazzjoni; azzjonijiet speċjali (pajjiżi terzi) u appoġġ għall-korpi attivi fuq livell Ewropew fil-qasam kulturali

(2012/C 286/16)

INTRODUZZJONI

Is-sejha attwali għal proposti hija bbażata fuq id-Deciżjoni Nru 1855/2006/KE ⁽¹⁾ tal-Parlament Ewropew u tal-Kunsill tat-12 ta' Dicembru 2006 li tistabbilixxi l-Programm Kultura (2007-2013) (minn hawn 'l quddiem imsejjaħ il-“Programm Kultura”). Il-kondizzjonijiet partikolari tas-sejha attwali għal proposti jinsabu fil-Gwida tal-Programm Kultura (2007-2013) ippubblikata fuq il-websajt Europa (ara l-punt VIII). Il-Gwida tal-Programm hija parti integrali mis-sejha attwali għal proposti.

I. **Objettivi**

Il-Programm Kultura nholq biex jissahha l-ispazju kulturali kondiviz bejn l-Ewropej stabbilit fuq wirt kulturali komuni, permezz tal-implimentazzjoni ta' attivitajiet ta' kooperazzjoni kulturali bejn l-operaturi kulturali tal-pajjiżi eliġibbli ⁽²⁾, sabiex tiġi facilitata l-emergenza ta' cittadinanza Ewropea.

Il-programm huwa strutturat madwar tliet objettivi speċifiċi:

- ihegġeg il-mobbiltà transnazzjonali tal-professjonisti tas-settur kulturali;
- ihegġeg iċ-ċirkolazzjoni ta' xogholijiet tal-arti u prodotti kulturali u artistici lil hinn mill-fruntieri nazzjonali u
- jippromwovi d-djalogu interkulturali.

Il-programm huwa karatterizzat b'approċċ interdixiplinari flessibbli u jiffoka fuq il-htigijiet espressi mill-operaturi kulturali matul konsultazzjonijiet pubbliċi li wasslu għall-holqien tiegħu.

II. **Oqsma**

Is-sejha attwali għal proposti tkopri l-oqsma li ġejjin tal-Programm Kultura:

(1) Appoġġ għall-proġetti ta' kooperazzjoni kulturali (oqsma 1.1, 1.2.1 u 1.3.5)

Il-korpi kulturali jinghataw appoġġ għall-proġetti ta' kooperazzjoni transnazzjonali u għall-holqien u l-implimentazzjoni ta' attivitajiet kulturali u artistici.

⁽¹⁾ ĠU L 372, 27.12.2006.

⁽²⁾ Ara l-punt IV.

L-idea kruċjali ta' dan il-qasam hija li thegġeg lill-korpi fosthom teatri, mużewijiet, assoċjazzjonijiet professjonali, ċentri ta' riċerka, universitajiet, istituti kulturali u awtoritajiet pubbliċi tad-diversi pajjiżi parteċipanti fil-Programm Kultura sabiex jikkooperaw biex is-setturi differenti jkunu jistgħu jikkollaboraw u jestendu l-promozzjoni kulturali u artistika tagħhom lil hinn mill-fruntieri.

Dan il-qasam huwa maqsum fi tliet kategoriji li huma pprezentati fid-dettali hawn taht.

Qasam 1.1: proġetti ta' kooperazzjoni fit-tul (li jdumu madwar tliet snin u hames snin)

L-ewwel kategorija għandha l-għan li tippromwovi, fuq bażi fit-tul, ir-rabtiet kulturali transnazzjonali billi thegġeg mill-anqas sitt operaturi kulturali ta' mill-anqas sitt pajjiżi eliġibbli sabiex jikkooperaw u jaħdmu għall-implimentazzjoni ta' attivitajiet kulturali komuni, ta' natura settorjali u transsettorjali, li jdumu madwar tliet snin u hames snin. Hemm disponibbli finanzjament ta' madwar EUR 200 000 (minimu) u 500 000 (massimu) kull sena, iżda l-appoġġ Komunitarju ma jistax jeċċedi l-50 % tat-total eliġibbli. Il-finanzjament għandu l-għan li jiffacilita l-implimentazzjoni ta' proġett jew l-estensjoni tal-kopertura geografika tiegħu u biex jassigura d-dewmien tiegħu lill hinn mill-perjodu ta' finanzjament.

Qasam 1.2.1: proġetti ta' kooperazzjoni (li jistgħu jdumu sa 24 xahar)

It-tieni kategorija tikkonċerna azzjonijiet settorjali u intersettorjali, li jitwettqu fi shubija ta' bejn mill-anqas tliet operaturi kulturali ta' mill-anqas tliet pajjiżi eliġibbli, bit-tul massimu ta' sentejn. L-azzjonijiet li għandhom l-għan li jesploraw oqsma ta' kooperazzjoni fit-tul huma mhegġa hafna. Hemm disponibbli finanzjament ta' madwar EUR 50 000 u EUR 200 000, iżda l-appoġġ Komunitarju ma jistax jeċċedi l-50 % tat-total eliġibbli.

Qasam 1.3.5: azzjonijiet speċjali ta' kooperazzjoni ma' pajjiżi terzi (li jistgħu jdumu sa 24 xahar)

It-tielet kategorija għandha l-għan li tappoġġa proġetti ta' kooperazzjoni kulturali bil-hsieb tal-promozzjoni ta' skambji kulturali bejn il-pajjiżi parteċipanti tal-programm u pajjiżi terzi li kkonkludew ftehim ta' assoċjazzjoni jew ta' kooperazzjoni mal-UE, dment li dan jinkludi klawżoli kulturali. Kull sena, pajjiż terz wiehed jew diversi jiġu magħżulin għas-sena inkwistjoni. Kull sena l-isem tal-pajjiż jew pajjiżi magħżulin jiġi ppubblikat fuq il-websajt tal-programm (ara l-punt VII), fi żmien qabel id-data tal-iskadenza tas-sottomissjoni.

L-azzjoni jehtieg li jkollha dimensjoni ta' kooperazzjoni internazzjonali konkreta. Il-proġetti ta' kooperazzjoni li jirrigwardaw mill-anqas tliet operaturi kulturali ta' mill-anqas tliet pajjiżi eliġibbli u jipprevedu kooperazzjoni kulturali ma' mill-anqas korp wiehed tal-pajjiż terz ikkunsidrat, u/jew l-attivitajiet kulturali mwettqin fil-pajjiż terz ikkunsidrat. Hemm disponibbli finanzjament ta' madwar EUR 50 000 u EUR 200 000 massimu, iżda l-appoġġ Komunitarju ma jistax jeċċedi l-50 % tat-total eliġibbli.

(2) *Proġetti ta' traduzzjoni litterarja (li jistgħu jdumu sa 24 xahar) (qasam 1.2.2)*

Dan il-qasam jikkonċerna l-appoġġ ta' proġetti ta' traduzzjoni. L-appoġġ tal-Unjoni Ewropea għat-traduzzjoni litterarja għandu l-għan li jtejjeb il-konozzenza tal-letteratura u tal-wirt letterarju tal-koċittadini Ewropej billi jiffavorixxi l-propagazzjoni ta' xogħolijiet letterarji bejn il-pajjiżi. Id-djar ta' publikazzjoni jistgħu jibbenefikaw minn sussidji għat-traduzzjoni u l-pubblikazzjoni ta' xogħolijiet ta' fiction minn lingwa Ewropea għal oħra. Hemm disponibbli finanzjament ta' madwar EUR 2 000 u EUR 60 000, iżda l-appoġġ Komunitarju ma jistax jeċċedi l-50 % tat-total eliġibbli.

(3) *Appoġġ għall-festivals kulturali Ewropej (proġetti li jistgħu jdumu sa 12-il xahar) (qasam 1.3.6)*

Dan il-qasam jipprevedi l-appoġġ għall-festivals ta' dimensjoni Ewropea li jikkontribwixxu għat-twettiq tal-oġġettivi ġenerali tal-Programm (jiġifieri l-mobbiltà ta' professjonisti, iċ-ċirkolazzjoni ta' xogħolijiet u d-djalogu interkulturali).

L-ammont massimu tas-sottomissjoni huwa ta' EUR 100 000, li jirrapprezenta massimu ta' 60 % tal-ispejjeż eliġibbli. Dan l-appoġġ jista' jingħata għal edizzjoni waħda tal-festival.

(4) *Appoġġ għall-korpi attivi fil-livell Ewropew fil-qasam tal-kultura (Qasam 2) (għotji għall-ispejjeż tal-operat li jdumu 12-il xahar)*

Il-korpi kulturali li jaħdmu jew jixtiequ jaħdmu fil-qasam tal-kultura fuq livell Ewropew jistgħu jibbenefikaw minn appoġġ biex jiffinanzjaw l-ispejjeż tal-operat tagħhom. Dan il-qasam jipprevedi l-korpi li jikkontribwixxu għall-promozzjoni ta' esperjenza kulturali komuni bil-hsieb ta' dimensjoni verament Ewropea.

Is-sussidju moghti skont it-titolu ta' dan il-qasam għandu bhala objettiv il-kontribuzzjoni għall-finanzjament tal-ispejjeż tal-operat li jittwettqu fil-qafas tal-attivitajiet permanenti tal-korpi benefiċjarji. Dan huwa differenti konsiderevolment minn sussidji oħrajn suxxettibbli li jingħataw skont it-titolu ta' proġetti oħrajn tal-programm.

Skont it-titolu ta' dan il-qasam tliet kategoriji ta' korpi huma eliġibbli:

- (a) l-ambaxxaturi,
- (b) in-netwerks ta' rappreżentazzjoni u ta' difiża,
- (c) il-pjattaformi ta' djalogu strutturat.

Il-finanzjament massimu huwa disponibbli abbażi tal-kategorija mitluba, iżda l-appoġġ Komunitarju ma jistax jeċċedi t-80 % tat-total eliġibbli.

(5) *Proġetti ta' kooperazzjoni bejn korpi involuti fl-analiżi ta' politiki kulturali (li jistgħu jidumu sa 24 xahar) (qasam 3.2)*

Din il-kategorija għandha l-għan li tappoġġa proġetti ta' kooperazzjoni bejn organizzazzjonijiet pubbliċi jew privati (fondazzjonijiet jew osservatorji kulturali, dipartimenti ta' universitajiet li jispeċjalizzaw fl-affarijiet kulturali, organizzazzjonijiet professjonali u netwerks), li għandhom esperjenza diretta u Prattika fl-analiżi, l-istima jew l-evalwazzjoni tal-impatt tal-politiki kulturali fil-livell lokali, reġjonali, nazzjonali u/jew Ewropew, fir-rigward ta' mill-anqas wiehed mit-tliet objettivi tal-Aġenda Ewropea tal-Kultura (1):

- il-promozzjoni tad-diversità kulturali u tad-djalogu interkulturali;
- il-promozzjoni tal-kultura bhala katalizzatur tal-kreattività fil-qafas tal-Istrategġija ta' Lisbona għall-koinxtenza u l-impjieġ;
- Il-promozzjoni tal-kultura bhala element essenzjal tar-relazzjonijiet internazzjonali tal-Unjoni bl-implimentazzjoni tal-Konvenzjoni tal-UNESCO dwar il-protezzjoni u l-promozzjoni tad-diversità tal-espressjonijiet kulturali (2).

L-azzjonijiet għandhom jirrigwardaw mill-anqas tliet organizzazzjonijiet stabbiliti legalment f'mill-anqas tliet pajjiżi partecipanti fil-Programm.

L-ammont massimu tas-sottomissjoni huwa ta' EUR 120 000 kull sena, li jirrappreżenta massimu ta' 60 % tal-ispejjeż eliġibbli.

III. Azzjonijiet u kandidati eliġibbli

Il-Programm huwa miftuh għall-partecipazzjoni tal-kategoriji kollha tal-atturi kulturali, safejn l-organizzazzjonijiet ikkonċernati jeżerċitaw attivitajiet kulturali li ma jagħmlux profitt. L-intrapriżi u l-attivitajiet kulturali tas-settur awdjoviżiv (li jinkludi l-festivals taċ-ċinema), li diġà huwa kopert bil-Programm MEDIA, mhumiex eliġibbli skont it-titolu tal-Programm Kultura. Fl-istess hin, il-korpi li l-attività prinċipali tagħhom taqa' taht is-settur awdjoviżiv li jeżerċitaw din l-attività mingħajr profitt huma eliġibbli skont it-titolu tal-qasam 2 tal-Programm Kultura, il-kategorija "Netwerks", peress li ma jeżisti l-ebda appoġġ komparabbli fis-sens tal-Programm MEDIA.

Il-kandidati eliġibbli għandhom ikunu:

- Il-korpi pubbliċi (3) jew privati li għandhom personalità ġuridika u li l-attività prinċipali tagħhom tinsab fil-qasam tal-kultura (is-settur kulturali u s-settur tal-holqien); u
- li għandhom is-sede soċjali tagħhom f'wiehed mill-pajjiżi eliġibbli.

Il-persuni fiżiċi m'għandhomx permess jitolbu għotja skont it-titolu ta' dan il-programm.

(1) Irreferi għall-komunikazzjoni relatata mal-Aġenda Ewropea tal-Kultura fi żmien tal-globalizzazzjoni, COM(2007) 242 finali: http://europa.eu/legislation_summaries/culture/29019_mt.htm

(2) http://portal.unesco.org/tr/ev.php-URL_ID=31038&URL_DO=DO_TOPIC&URL_SECTION=201.html

(3) Bil-kelma korp huwa mifhum il-korpi kollha li parti mill-ispejjeż tagħhom hija ffinanzjata direttament mill-fondi pubbliċi, kemm mill-gvern ċentrali, reġjonali jew dak lokali. Jiġifieri li dawn l-ispejjeż huma ffinanzjati mill-fondi tas-settur pubbliku li ġejjin minn hlasijiet, multi jew kummissjonijiet irregolati mil-ligi, mingħajr ma jgħaddu minn proċess ta' domanda li tista' tkun ta' ostakolu biex jinkisbu l-fondi. Il-korpi li l-eżistenza tagħhom tiddependi mill-fondi pubbliċi u li jirċievu għotjiet sena wara sena, iżda li teoretikament humna suxxettibbli li ma jakkwistawx fondi għal sena partikolari, huma kkunsidrati bhala korpi privati.

IV. Pajjiżi eliġibbli

Il-pajjiżi eliġibbli skont it-titolu ta' dan il-programm huma:

- l-Istati Membri tal-UE ⁽¹⁾;
- l-Istati Membri taż-ŻEE ⁽²⁾ (Islanda, Liechtenstein, Norveġja);
- il-Kroazja, l-ex Repubblika Jugoslava tal-Macedonja, il-Bożnija u Herżegovina, it-Turkija, is-Serbja, l-Albanija u l-Montenegro).

V. Kriterji għall-ġħoti

Oqsma 1.1, 1.2.1 u 1.3.5:

- Il-punt sa fejn il-proġett huwa suxxettibbli li jipprovdi valur miżjud Ewropew
- Ir-rilevanza tal-attivitajiet għall-oġġettivi speċifiċi tal-Programm
- Il-punt sa fejn l-attivitajiet proposti huma mfaġġlin b'mod li jistgħu jiġu ġestiti sabiex jagħtu livell eċċellenti ulterjuri.
- It-tip ta' shubija bejn il-koordinatur u l-koorganizzaturi
- Il-punt sa fejn l-attivitajiet għandhom jiġġeneraw riżultati sodisfaċenti għall-oġġettivi tal-Programm
- Il-punt sa fejn l-attivitajiet proposti għandhom ikunu kkomunikati sabiex ikollhom appoġġ adatt
- Il-punt sa fejn l-attivitajiet għandhom jiġġeneraw impatt fit-tul (vjabbiltà)
- Id-dimensjoni tal-kooperazzjoni internazzjonali (għall-proġetti ta' kooperazzjoni biss mal-pajjiżi terzi, il-qasam 1.3.5)

Qasam 1.2.2:

- Il-punt sa fejn il-proġett huwa suxxettibbli li jipprovdi valur miżjud Ewropew u r-rilevanza tal-attivitajiet għall-oġġettivi tal-Programm
- Il-punt sa fejn l-attivitajiet proposti huma mfaġġlin b'mod li jistgħu jiġu ġestiti sabiex jagħtu livell eċċellenti ulterjuri
- Il-punt sa fejn ir-riżultati tal-attivitajiet proposti għandhom ikunu kkomunikati sabiex ikollhom appoġġ adatt

Qasam 1.3.6:

- Valur miżjud Ewropew u d-dimensjoni Ewropea tal-attivitajiet proposti
- Il-kwalità u l-karattru innovattiv tal-programmazzjoni
- L-impatt fuq il-pubbliku fil-mira
- Il-partecipazzjoni ta' professjonisti Ewropej u l-kwalità tal-iskambji previsti bejniethom

Qasam 2:

- Il-punt sa fejn il-programm ta' hidma u l-attivitajiet sussegwenti tiegħu huma suxxettibbli sabiex jiproduċi valur miżjud Ewropew, u dimensjoni Ewropea tal-attivitajiet proposti.
- Ir-rilevanza tal-programm ta' hidma u l-attivitajiet sussegwenti tiegħu meta mqabbla mal-oġġettivi speċifiċi tal-Programm.

⁽¹⁾ Is-27 Stat Membru tal-Unjoni Ewropea; Il-Ġermanja, l-Awstrija, il-Belġju, il-Bulgarija, Ċipru, id-Danimarka, Spanja, l-Estonja, il-Finlandja, Franza, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, l-Olanda, il-Polonja, il-Portugall, ir-Repubblika Ċeka, ir-Rumanija, ir-Renju Unit, is-Slovakkja, is-Slovenja u l-Isezja.

⁽²⁾ Żona Ekonomika Ewropea.

- Il-punt sa fejn il-programm ta' hidma proposta u l-attivitajiet sussegwenti tiegħu huma mfasslin b'mod li jistgħu jiġu ġestiti sabiex jagħtu livell eċċellenti ulterjuri
- Il-punt sa fejn il-programm ta' hidma proposta u l-attivitajiet sussegwenti tiegħu huma suxxettibbli li jiġġeneraw riżultati li jaffettwaw kemm jista' jkun persuni possibbli, f'kull każ direttament u indirettament.
- Il-punt sa fejn ir-riżultati tal-attivitajiet proposti għandhom ikunu kkomunikati u appoġġati b'mod adattat.
- Il-punt sa fejn l-attivitajiet huma suxxettibbli li jipproduċu livell adatt ta' vjabbiltà (riżultati u kooperazzjoni fit-tul), u li bl-istess mod jaġixxu bħala multiplikaturi għal promoturi possibbli oħrajn.

Qasam 3.2:

- Il-punt sa fejn il-proġett huwa suxxettibbli li jipprovdi valur miżjud Ewropew
- Ir-rilevanza tal-attivitajiet meta mqabbla mal-oġġettivi speċifiċi tal-Programm fil-qafas tal-Aġenda Ewropea tal-Kultura
- Il-punt sa fejn l-attivitajiet proposti huma mfasslin b'mod li jistgħu jiġu ġestiti sabiex jagħtu livell eċċellenti ulterjuri
- It-tip ta' shubija bejn il-koordinatur u l-koorganizzaturi
- Il-punt sa fejn l-attivitajiet għandhom jiġġeneraw riżultati sodisfaċenti għall-oġġettivi tal-Programm
- Il-punt sa fejn ir-riżultati tal-attivitajiet proposti għandhom ikunu kkomunikati u promossi b'mod adatt
- Il-punt sa fejn l-attivitajiet għandhom jiġġeneraw impatt fit-tul (vjabbiltà)

VI. Baġit

Il-programm għandu allokati baġit totali ta' EUR 400 miljun ⁽¹⁾ għall-perjodu 2007-2013. L-allokkazzjonijiet annwali għall-2013 se jkunu madwar EUR 60 miljun.

Fuq proposta tal-Kummissjoni, it-tqassim tal-baġit annwali għal kull qasam (f'konformità mal-appropriazzjonijiet indikati 'l quddiem) huwa approvat mill-kumitat tal-programm.

Previżjonijiet baġitarji għall-2013 għall-oqsma li ġejjin:

Qasam 1.1	Proġetti ta' kooperazzjoni fit-tul	EUR 24 000 000
Qasam 1.2.1	Azzjonijiet ta' kooperazzjoni	EUR 21 100 000
Qasam 1.2.2	Proġetti ta' traduzzjoni litterarja	EUR 3 899 263
Qasam 1.3.5	Proġetti ta' kooperazzjoni ma' pajjiżi terzi	EUR 2 650 000
Qasam 1.3.6	Appoġġ għall-festivals kulturali Ewropej	EUR 2 700 000
Qasam 2	Appoġġ għall korpi attivi fil-livell Ewropew fil-qasam tal-kultura	EUR 6 100 000
Qasam 3.2	Proġetti ta' kooperazzjoni bejn il-korpi implikati fl-analiżi tal-politiki kulturali	EUR 700 000

⁽¹⁾ Pajjiżi eliġibbli li mhux fl-UE wkoll jistgħu jikkontribwixxu għall-baġit tal-programm.

VII. Dati ta' skadenza għas-sottomissjoni

<i>Oqsma</i>	<i>Data ta' skadenza għas-sottomissjoni</i>
Qasam 1.1 Proġetti ta' kooperazzjoni fit-tul	7 ta' Novembru 2012
Qasam 1.2.1 Azzjonijiet ta' kooperazzjoni	7 ta' Novembru 2012
Qasam 1.2.2 Proġetti ta' traduzzjoni litterarja	6 ta' Frar 2013
Qasam 1.3.5 Proġetti ta' kooperazzjoni ma' pajjiżi terzi	3 ta' Mejju 2013
Qasam 1.3.6 Appoġġ għall-festivals kulturali Ewropej	5 ta' Dicembru 2012
Qasam 2 Appoġġ għall korpi attivi fil-livell Ewropew fil-qasam tal-kultura	10 ta' Ottubru 2012
Qasam 3.2 Proġetti ta' kooperazzjoni bejn il-korpi implikati fl-analizi tal-politiki kulturali	7 ta' Novembru 2012

Jekk id-data ta' skadenza għas-sottomissjoni tkun fit-tmiem il-gimgha jew jum ta' festa fil-pajjiż tal-kandidat, m'għandu jingħata l-ebda tul supplimentari u l-kandidat għandu jjeħu kont taż-żmien sabiex jipprjona s-sottomissjoni tiegħu.

Il-proċeduri tal-applikazzjoni kif ukoll l-indirizz qeghdin fil-Gwida tal-Programm Kulturali li tinsab fis-siti elettronici indikati fit-taqsim VIII hawn taht.

VIII. Aktar informazzjoni

Il-kondizzjonijiet dettaljati tad-domanda jinsabu fil-Gwida tal-Programm Kultura li jista' jiġi kkonsultat fuq il-websajts li ġejjin:

Direttorat Ġenerali "Edukazzjoni u Kultura"

http://ec.europa.eu/culture/index_en.htm

Aġenzija Eżekuttiva "Edukazzjoni, Awdjoviżwali u Kultura"

http://eacea.ec.europa.eu/culture/index_en.htm

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' koncentrazzjoni

(Każ COMP/M.6720 – OAO VTB Bank/Corporate Commercial Bank/Bulgarian Telecommunications Company)

Każ li jista' jiġi kkunsidrat għal proċedura simplifikata

(Test b'relevanza għaž-ŻEE)

(2012/C 286/17)

1. Fis-17 ta' Settembru 2012, il-Kummissjoni rċeviet notifika ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾ li permezz tagħha l-imprizi OAO VTB Bank ("VTB", il-Federazzjoni Russa) u Corporate Commercial Bank AD ("Corporate Commercial Bank", il-Bulgarija) jakkwistaw, skont it-tifsira tal-Artikolu 3(1)(b) tar-Regolament dwar l-Għaqdiet, il-kontroll kongunt tal-impriża Bulgarian Telecommunications Company AD ("Bulgarian Telecommunications Company", il-Bulgarija), permezz tax-xiri tal-ishma.
2. L-attivitajiet kummerċjali tal-imprizi kkonċernati huma:
 - għal VTB: istituzzjoni finanzjarja attiva internazzjonalment,
 - għal Corporate Commercial Bank: istituzzjoni finanzjarja attiva fil-Bulgarija,
 - għal Bulgarian Telecommunications Company: it-telekomunikazzjonijiet u t-televizjoni diġitali fil-Bulgarija.
3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madankollu, id-deċiżjoni finali dwar dan il-punt hija rizervata. Skont l-Avviz tal-Kummissjoni dwar proċedura simplifikata għat-trattament ta' ċerti koncentrazzjonijiet taht ir-Regolament tal-KE dwar l-Għaqdiet⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviz.
4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranzizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.6720 – OAO VTB Bank/Corporate Commercial Bank/Bulgarian Telecommunications Company, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

⁽²⁾ ĠU C 56, 5.3.2005, p. 32 ("Avviz ta' proċedura simplifikata").

Il-Qorti tal-Awdituri

2012/C 286/13	Ir-Rapport Speċjali Nru 12/2012 “Il-Kummissjoni u l-Eurostat tejbu l-proċess tal-produzzjoni ta’ statistika Ewropea affidabbli u kredibbli?”	21
---------------	--	----

INFORMAZZJONI MILL-ISTATI MEMBRI

2012/C 286/14	Informazzjoni kkomunikata mill-Istati Membri dwar l-għeluq tas-sajd	22
2012/C 286/15	Informazzjoni kkomunikata mill-Istati Membri dwar l-għeluq tas-sajd	22

V Avviżi

PROĊEDURI AMMINISTRATTIVI

Il-Kummissjoni Ewropea

2012/C 286/16	Sejha għal proposti – Programm Kultura (2007-2013) – L-implimentazzjoni tal-azzjonijiet tal-programm: proġetti ta’ kooperazzjoni fit-tul; azzjonijiet ta’ kooperazzjoni; azzjonijiet speċjali (pajjiżi terzi) u appoġġ għall-korpi attivi fuq livell Ewropew fil-qasam kulturali	23
---------------	--	----

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2012/C 286/17	Notifika minn qabel ta’ konċentrazzjoni (Każ COMP/M.6720 – OAO VTB Bank/Corporate Commercial Bank/Bulgarian Telecommunications Company) – Każ li jista’ jiġi kkunsidrat għal proċedura simplifikata ⁽¹⁾	29
---------------	--	----



⁽¹⁾ Test b’relevanza għaż-ŻEE

PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

